

२. दशरथस्य राज्यशासनवर्णनम्

पितुरनन्तरमुत्तरकोसलान् समधिगम्य समाधिजितेन्द्रियः ।
दशरथः प्रशशास महारथो यमवतामवतां च धुरि स्थितः ॥१॥
अधिगतं विधिवद्यदपालयत्प्रकृतिमण्डलमात्मकुलोचितम् ।
अभवदस्य ततो गुणवत्तरं सनगरं नगरन्ध्रकरौजसः ॥२॥
उभयमेव वदन्ति मनीषिणः समयवर्षितया कृतकर्मणाम् ।
बलनिषूदनमर्थपतिं च तं श्रमनुदं मनुदण्डधरान्वयम् ॥३॥
जनपदे न गदः पदमादधावभिभवः कुत एव सपत्नजः ।
क्षितिर्भूत् फलवत्यजनन्दने शमरतेऽमरतेजसि पार्थिवे ॥४॥
दशादिगन्तजिता रघुणा यथा श्रियमपुष्यदजेन ततः परम् ।
तमधिगम्य तथैव पुनर्वभौ न न महीनमहीनपराक्रमम् ॥५॥
समतया वसुवृष्टिविसर्जनैर्नियमनादसतां च नराधिपः ।
अनुययौ यमपुण्यजनेश्वरौ सवरुणावरुणाग्रसरं रुचा ॥६॥
न मृगयाभिरतिर्न दुरोदरं न च शशिप्रतिमाभरणं मधु ।
तमुदयाय न वा नवयौवना प्रियतमा यतमानमपाहरत् ॥७॥
न कृपणा प्रभवत्यपि वासवे न वितथा परिहासकथास्वपि ।
न च सपत्नजनेष्वपि तेन वागपरुषा परुषाक्षरमीरिता ॥८॥
उदयमस्तमयं च रघूद्वहादुभयमानशिरे वसुधाधिपाः ।
स हि निदेशमलंघयतामभूसुहृदयोहृदयः प्रतिगर्जताम् ॥९॥

अजयदेकरथेन स मेदिनीमुदधिनेमिमधिज्यशरासनः ।
जयमघोषयदस्य तु केवलं गजवती जवतीब्रह्मया चमूः ॥१०॥

अवनिमेकरथेन वरूथिना जितवतः किल तस्य धनुर्भूतः ।
विजयदुन्दुभितां ययुर्णवा घनरवा नरवाहनसंपदः ॥११॥
तमपहाय ककुत्स्थकुलोद्भवं पुरुषमात्मभवं च पतिव्रता ।
नृपतिमन्यमसेवत देवता सकमला कमलाघवमर्थिषु ॥१२॥
कुसुमजन्य ततो नवपल्लवास्तदनु षट्पदकोकिलकूजितम् ।
इति यथाक्रममाविरभून्मधुर्दुर्मवतीमवतीर्य वनस्थलीम् ॥१३॥

श्रुतिमुखभ्रमरस्वनगीतयः कुसुमकोमलदन्तरुचो बभुः ।
उपवनान्तलताः पवनाहतैः किसलयैः सलवैरिव पाणिभिः ॥१४॥
- (रघुवंशे नवमः सर्गः The Raghuvamśa, canto IX)

Meaning of difficult words :-

समधिगम्य — Having obtained it in the proper manner,
(Succeeding as sovereign)
समाधिजितेन्द्रियः — One that has conquered (subdued)
the senses by means of meditation, by self-
restraint.
महारथः — A great warrior, hero. (A great chariot) (one
of the four classes of chariot-warriors, namely,
अर्धरथः, रथः, महारथः and अतिरथः)
यमवताम् — of the self-controlled.
अवताम् — of the protectors (Kings), (Note the "Yamaka"
(यमकः) used by the poet at the end of each
Śloka.)